

## समाचार

# सभी वर्गों के विकास एवं उनके आर्थिक उत्थान के लिए निरंतर कार्य कर रही राज्य सरकार—राजस्व मंत्री (राजस्व मंत्री श्री जयसिंह अग्रवाल ने पौनी पसारी योजनांतर्गत इतवारी बाजार में किया शेड चबूतरा निर्माण कार्यो का भूमिपूजन)



कोरबा 13 जनवरी 2021 –प्रदेश के राजस्व एवं आपदा प्रबंधन मंत्री श्री जयसिंह अग्रवाल ने आज कहा है कि मुख्यमंत्री श्री भूपेश बघेल के नेतृत्व में छत्तीसगढ़ सरकार सभी वर्गों के विकास एवं उनके आर्थिक उत्थान के लिए निरंतर कार्य कर रही है, विगत दो वर्षों में राज्य सरकार ने जिन महत्वपूर्ण योजनाओं का सफल क्रियान्वयन किया है उन योजनाओं के माध्यम से लोगों की आर्थिक स्थिति में अभूतपूर्व सुधार आया है, रोजगार के अवसर बढ़े हैं तथा लोगों का जीवन स्तर उठा है। उन्होने आगे कहा कि जहां तक कोरबा जिले के विकास की बात है तो निकट भविष्य में विकास के सभी क्षेत्रों में कोरबा की अपनी एक अलग पहचान होगी।

उक्ताशय के विचार राजस्व मंत्री श्री अग्रवाल ने आज कोरबा पुराने शहर स्थित इतवारी बाजार में पौनी पसारी योजना के अंतर्गत निर्माण कार्यो के भूमिपूजन कार्यक्रम के दौरान व्यक्त किए। नगर पालिक निगम कोरबा द्वारा राज्य सरकार की महत्वपूर्ण योजना पौनी पसारी योजनांतर्गत इतवारी बाजार कोरबा में 24 लाख 07 हजार रूपये की लागत से 30 नग शेड व चबूतरों का निर्माण किया जाना हैं, इसके साथ ही उक्त परिसर में बिजली, पानी व पार्किंग आदि की सुविधा भी मुहैया कराई जाएगी। आज प्रदेश के राजस्व मंत्री श्री जयसिंह अग्रवाल ने महापौर श्री राजकिशोर प्रसाद एवं सभापति श्री श्यामसुंदर सोनी की विशेष उपस्थिति में उक्त महत्वपूर्ण निर्माण कार्य का भूमिपूजन किया। इस अवसर पर राजस्व मंत्री श्री अग्रवाल ने अपने उद्बोधन में आगे कहा कि मुख्यमंत्री श्री भूपेश बघेल के नेतृत्व में प्रदेश की जनकल्याणकारी सरकार विकास के हर क्षेत्र में लगातार कार्य कर रही है, उन्होने कहा कि जहां तक कोरबा का प्रश्न है तो विधानसभा अध्यक्ष डॉ. चरणदास महंत एवं कोरबा लोकसभा क्षेत्र की सांसद श्रीमती ज्योत्सना महंत का मार्गदर्शन लगातार क्षेत्र व जिले के विकास हेतु प्राप्त हो रहा है। उन्होने आगे कहा कि कोरबा के लिए हमने जो भी मांगे मुख्यमंत्री जी के सामने रखी उन्होने खुले दिल से उन सभी मांगों को पूरा किया है, कोरबा में सड़कों का जाल बिछने जा रहा है, वहीं खेल अकादमी की स्थापना भी होने जा रही है, रिलेक्शइन होटल से गोपालपुर तक फोरलेन

सड़क का निर्माण, कुसमुण्डा इमलीछापर सड़क का निर्माण, सर्वमंगला मंदिर से तरदा हरदीबाजार सड़क का निर्माण सहित अन्य महत्वपूर्ण सड़कों के निर्माण पूर्ण होने से कोरबा तथा उसके आसपास के क्षेत्र में सड़कों का एक जाल बिछेगा तथा औद्योगिक नगरी कोरबा में सुगम आवागमन की व्यवस्था सुनिश्चित होगी। उन्होने कहा कि न्यू टी.पी.नगर का निर्माण भी प्रशस्त हो गया है, कोरबा शहर की सभी प्रमुख सड़कों का कायाकल्प किया जा रहा है, वर्षों से उपेक्षित पड़े अशोक वाटिका उद्यान का 10 करोड़ रुपये से कायाकल्प होने जा रहा है। राजस्व मंत्री श्री अग्रवाल ने आगे कहा कि शिक्षा, स्वास्थ्य, चिकित्सा, सड़क, पानी, बिजली जैसी सभी महत्वपूर्ण नागरिक सुविधाओं पर कोरबा जिला पूर्ण रूप से सक्षम होगा। उन्होने आगे कहा कि अभी कल ही जिला चिकित्सालय में 05 डायलिसिस मशीनों का शुभारंभ कराया गया है, इसके साथ ही जिला चिकित्सालय में आधुनिक सुविधाएं उपलब्ध कराई जा रही हैं, मोहल्ले-मोहल्ले में क्लीनिक खोलने पर काम हो रहा है तथा कोरबा एवं जिले के सभी विद्यालयों का जीर्णोद्धार का कार्य प्राथमिकता पर रखा गया है।

**क्षेत्र के विकास के लिए समर्पित है राजस्व मंत्री-** इस अवसर पर महापौर श्री राजकिशोर प्रसाद ने अपने उद्बोधन में कहा कि राजस्व मंत्री श्री जयसिंह अग्रवाल कोरबा नगर निगम क्षेत्र सहित पूरे जिले के विकास के लिए पूर्ण रूप से समर्पित हैं, उनके मार्गदर्शन में कोरबा का लगातार विकास हो रहा है, पूर्व महापौर श्रीमती रेणु अग्रवाल का कार्यकाल कोरबा के विकास में मील का पत्थर साबित हुआ है, उनके कार्यकाल से शेष बचे हुए कार्यो पर वर्तमान में भी लगातार काम किया जा रहा है, हमें गर्व है कि हमें राजस्व मंत्री श्री अग्रवाल जैसा नेतृत्व प्राप्त हुआ है, जो सभी नागरिकों को अपने परिवार के सदस्य के रूप में देखते हैं और इसी का परिणाम है कि जनता जनार्दन का लगातार आशीर्वाद भी उन्हें प्राप्त हो रहा है। इस मौके पर सभापति श्री श्यामसुंदर सोनी ने कहा कि निश्चित रूप से हम सौभाग्यशाली हैं कि राजस्व मंत्री श्री जयसिंह अग्रवाल का नेतृत्व एवं संरक्षण कोरबा जिले को प्राप्त हो रहा है, उनके मार्गदर्शन में विकास को लगातार गति दी जा रही है।

भूमिपूजन कार्यक्रम के दौरान मेयर इन काउंसिल सदस्य संतोष राठौर, अमरजीत सिंह, पार्षद दिनेश सोनी, रवि चंदेल, संतोष लांझेकर, एल्डरमेन गीता गभेल, बच्चू मखवानी, एस.मूर्ति, आरिफ खान, जिला कांग्रेस कमेटी के कार्यकारी अध्यक्ष सतेन्द्र वासन, महिला कांग्रेस अध्यक्ष कुसुम द्विवेदी, पूर्व पार्षद महेश अग्रवाल, मनीष शर्मा, गीता महंत, रश्मि सिंह, ममता अग्रवाल, हाजी इकबाल दयाला, हाजी अमीन शेठ, क्रांति सोनी, द्रोपदी तिवारी, बादल सिंह राजपूत, गोविंद शर्मा, मुरली अग्रवाल, भुनेश्वर राज, अमरनाथ साहू, फारिदा बानो, राजेश यादव, धनेश्वर साहू, फिरोज खान आदि के साथ काफी संख्या में नागरिकगण उपस्थित थे।

